

ಕಾಲರ ಬಂದಿರುವುದು. ಆದ್ದರಿಂದ ಕುಡಿಯುವ ನೀರಿಗೆ ಕ್ಲೋರಿನ್ ಬೆರೆಸಿ ಶುದ್ಧವಾದ ನೀರನ್ನು ಒದಗಿಸಬೇಕೆಂದು ಸಂಬಂಧಪಟ್ಟವರಿಗೆ ತಿಳಿಸುತ್ತೇನೆ ಮತ್ತು ಅಲ್ಲಿಗೆ ಅಡಿಷನಲ್ ಬೋರ್-ವೆಲ್ಸ್ ಕೊಡಲು ಸೂಕ್ತ ವ್ಯವಸ್ಥೆ ಮಾಡಬೇಕೆಂದು ಗ್ರಾಮಾಭಿವೃದ್ಧಿ ಸಚಿವರಾದಂಥ ಶ್ರೀ ಅಬ್ದುಲ್ ನಜೀರ್ ಸಾಬ್ ಅವರಲ್ಲಿ ಕೇಳಿಕೊಳ್ಳುತ್ತೇನೆ.

(xii) ಆರೋಗ್ಯ ಇಲಾಖೆಯಲ್ಲಿರತಕ್ಕ ಸ್ಥಳೀಯ ಅಭ್ಯರ್ಥಿಗಳನ್ನು ವರ್ಗಾವಣೆ ಮಾಡಿರುವ ಬಗ್ಗೆ.

ಶ್ರೀ ಯಂ. ಭೂಪತಿ. — ಮಾನ್ಯ ಅಧ್ಯಕ್ಷರೇ, ಸ್ಥಳೀಯ ಅಭ್ಯರ್ಥಿಗಳನ್ನು ವರ್ಗಾವಣೆ ಮಾಡ ಕೊಡದೆಂದು ಸರ್ಕಾರ ಸೂಚನೆಗಳಿವೆ. ನೋಂದಣಿಗೊಂಡ ಸರ್ಕಾರಿ ನೌಕರ ಸಂಘದ ಪದಾಧಿಕಾರಿಗಳನ್ನು ಎರಡು ಅಪದಿಯವರೆಗೆ ವರ್ಗಾವಣೆ ಮಾಡಕೊಡದೆಂದು ಸರ್ಕಾರದ ಸೂಚನೆಗಳಿವೆ. ಹೀಗಿದ್ದರೂ, ಆರೋಗ್ಯ ಇಲಾಖೆಯಲ್ಲಿ ಸ್ಥಳೀಯ ಅಭ್ಯರ್ಥಿಗಳನ್ನು ಮತ್ತು ನೌಕರರ ಸಂಘದ ಪದಾಧಿಕಾರಿಗಳನ್ನು ವರ್ಗಾವಣೆ ಮಾಡುತ್ತಿರುವುದು ಸರ್ಕಾರ ಕೊಟ್ಟ ಸೂಚನೆಗಳಿಗೆ ವಿರೋಧವಲ್ಲವೇ? ಸ್ಥಳೀಯ ಅಭ್ಯರ್ಥಿಗಳನ್ನು ವರ್ಗಾವಣೆ ಮಾಡಲು ಕೆ. ಎಸ್. ಆರ್. ನಲ್ಲಿ ಅವಕಾಶವಿಲ್ಲ. ಉದಾಹರಣೆಗೆ, ಸ್ಥಳೀಯ ಅಭ್ಯರ್ಥಿಗಳೂ ಮತ್ತು ಕರ್ನಾಟಕ ಪರಿಶಿಷ್ಟ ಜಾತಿ-ವರ್ಗದ ವೈದ್ಯರು ಸಂಘದ ಕಾರ್ಯದರ್ಶಿಗಳು ಮತ್ತು ಗ್ರಾಮಾಂತರ ಪ್ರದೇಶಗಳಲ್ಲಿ ಬಡವರಿಗಾಗಿ ಉಚಿತ ವೈದ್ಯಕೀಯ ಶಿಬಿರಗಳನ್ನು ಏರ್ಪಾಡಿಸುತ್ತಿರುವ ಡಾ. ಎಚ್. ಆರ್. ಸುರೇಂದ್ರ, ಇವರನ್ನು ಬೆಂಗಳೂರಿನಿಂದ ಹುಬ್ಬಳ್ಳಿಗೆ ವರ್ಗಾವಣೆ ಮಾಡಿದ್ದು, ಸರ್ಕಾರಿ ಸೂಚನೆಗಳಿಗೆ ವಿರೋಧವಲ್ಲವೇ? ಆದ್ದರಿಂದ ಈ ಬಗ್ಗೆ ಮಾನ್ಯ ಆರೋಗ್ಯ ಸಚಿವರ ಸ್ಪಷ್ಟ ಹೇಳಿಕೆಗೆ ಒತ್ತಾಯ ಮಾಡುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಮಾನ್ಯ ಸದಸ್ಯರು ಸ್ಥಳೀಯ ಅಭ್ಯರ್ಥಿಗಳನ್ನು ನಿಯಮಾ ವಳಿಗಳ ಪ್ರಕಾರ ವರ್ಗಾವಣೆ ಮಾಡುವುದಕ್ಕೆ ಬರುವಲ್ಲಿರುವುದು ಹೇಳಿದ್ದಾರೆ ಈ ಬಗ್ಗೆ ನಿರ್ದಿಷ್ಟವಾದಂಥ ಉದಾಹರಣೆಗಳನ್ನು ಕೊಟ್ಟರೆ ಆ ಬಗ್ಗೆ ಸರ್ಕಾರ ಕ್ರಮ ತೆಗೆದು ಕೊಳ್ಳುತ್ತದೆ.

ಶ್ರೀ ಕೆ. ಬಿ. ಶಾಣಪ್ಪ. — ಈಗಾಗಲೇ ಸ್ಥಳೀಯ ಅಭ್ಯರ್ಥಿಗಳನ್ನು ವರ್ಗಾವಣೆ ಮಾಡಿದ್ದಾರೆ. ಅದಕ್ಕೆ ಮಾನ್ಯ ಸದಸ್ಯರು ಉದಾಹರಣೆ ಕೊಟ್ಟು ಹೇಳಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಅದನ್ನು ಪರಿಶೀಲನೆ ಮಾಡುತ್ತೇವೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಸಚಿವರು). — ಇದು ನನ್ನ ಗಮನಕ್ಕೂ ಸಹ ಬಂದಿದೆ ರೀತಿಗಳಿವೆ ಇಸವಿಯಲ್ಲಿ ಕೆ. ತಿಂಗಳ ಅವಧಿಗೆಂದು ಸ್ಥಳೀಯ ಅಭ್ಯರ್ಥಿಗಳನ್ನು ನೇಮಕ ಮಾಡಿ ಕೊಂಡ ಸಮಯದಲ್ಲಿ, ಇಂತಹವರನ್ನು ಬೇರೆ ಕಡೆಗೆ ವರ್ಗ ಮಾಡಬಾರದೆಂದು ಸರ್ಕಾರದ ಒಂದು ಸುತ್ತೋಲೆ ಇತ್ತು. ಆದರೆ ನಮ್ಮ ಇಲಾಖೆಯಲ್ಲಿ ನಾಲ್ಕೈದು ವರ್ಷಗಳಿಂದ ಕೆಲವರು ಸ್ಥಳೀಯ ಅಭ್ಯರ್ಥಿಗಳಾಗಿಯೇ ಮುಂದುವರೆದುಕೊಂಡು ಬಂದಿದ್ದಾರೆ. ಇಂತಹವರನ್ನು ಏತಕ್ಕೆ ವರ್ಗ ಮಾಡ ಬಾರದೆಂದು ನಾನು ಕಾನೂನು ಇಲಾಖೆಯವರನ್ನು ಮತ್ತು ಡಿ. ಪಿ. ಎ. ಆರ್. ಅವರನ್ನು ಕೇಳಿದ್ದೇವೆ. ಈಗ ಹುಬ್ಬಳ್ಳಿ ಮತ್ತು ಬಳ್ಳಾರಿ ಕಾಲೇಜುಗಳಲ್ಲಿ ಸಾಕಷ್ಟು ಲೆಕ್ಚರರ್ಸ್ ಇಲ್ಲದಿರುವ ಕಾರಣದಿಂದ ಹೆಚ್ಚು ಲೆಕ್ಚರರ್ಸ್ ಇರುವ ಕಡೆಯಿಂದ ವರ್ಗ ಮಾಡಲಾಗಿದೆ. ಆದರೆ ಕೆ. ಪಿ. ಎಸ್. ಆರ್. ನಲ್ಲಿ ಇದಕ್ಕೆ ಅವಕಾಶ ಇಲ್ಲವೆಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. ಆದರೆ ಲೀಗಲ್ ಆಗಿ ವರ್ಗ ಮಾಡಲು ನಮಗೆ ಅಧಿಕಾರ ಇದೆ. ಅಲ್ಲಿ ಲೆಕ್ಚರರ್ಸ್ ಇಲ್ಲವೆಂಬ ಕಾರಣದಿಂದ ವರ್ಗ ಮಾಡಲಾಗಿದೆಯೇ ಹೊರತು ಬೇರೆ ಕಾರಣ ದಿಂದ ಅಲ್ಲಿ ನೌಕರರ ಸಂಘದ ಪದಾಧಿಕಾರಿಗಳನ್ನು ವರ್ಗ ಮಾಡಬಾರದೆಂದು ಹೇಳಿದ್ದಾರೆ. ಆದರೆ ಇದನ್ನು ಸೆರೆ ಒಪ್ಪುವುದಕ್ಕಾಗುವುದಿಲ್ಲ. ಬೇರೆ ಕಾಲೇಜುಗಳಲ್ಲಿ ವಿದ್ಯಾರ್ಥಿಗಳಿಗೆ ಬೋಧನೆ ಮಾಡಲು ಲೆಕ್ಚರರ್ಸ್ ಅವಶ್ಯಕತೆ ಇದ್ದ ಕಾರಣದಿಂದ ನಾವು ಕಾನೂನಿನ ಚೌಕಟ್ಟಿನಲ್ಲಿಯೇ ಮಾಡಿದ್ದೇವೆ,